

दिनांक— 20.01.2017 को श्री चैतन्य प्रसाद, प्रधान सचिव, नगर विकास एवं आवास विभाग की अध्यक्षता में निश्चय योजनान्तर्गत हर घर नल जल के कार्यान्वयन हेतु आयोजित कार्यशाला की कार्यवाही :-

उपस्थिति:- पंजी के अनुसार।

विभाग के सभी वरीय पदाधिकारी एवं सभी जिलों के विभागीय नोडल पदाधिकारी एवं बी0आर0जे0पी0 के वरीय अभियंतागण द्वारा कार्यशाला में भाग लिया गया। मुख्यमंत्री शहरी पेयजल निश्चय योजना के क्रियान्वयन हेतु विभिन्न विषयों में समीक्षा के क्रम में निम्नलिखित निर्देश दिये गये हैं:-

(1) संशोधित मॉडल प्राक्कलन के आधार पर सभी नगर निकायों द्वारा वार्डवार हर घर नल-जल के लिए निविदा दिनांक-27.01.2017 तक आमंत्रित किये जाने का निर्देश दिया गया। इसके लिए संशोधित मॉडल प्राक्कलन सभी को उपलब्ध करा दिया गया है। साथ ही पूर्व से उपलब्ध कराये गये मॉडल निविदा आमंत्रण सूचना एवं सामान्य विशिष्टियाँ में आवश्यकतानुसार सुधार कर संशोधित सैम्पल निविदा आमंत्रण सूचना एवं सामान्य विशिष्टियाँ अविलम्ब सभी नगर निकायों/कार्यपालक अभियंता, डुडा/जिलों के नोडल पदाधिकारियों को हर घर नल जल के नोडल पदाधिकारी को उपलब्ध कराने का निदेश दिया गया।

(2) सभी नगर निकायों को यह निदेश दिया गया कि वितरण प्रणाली की लंबाई एवं संबंधित जिलों की स्वीकृत Quarries एवं रूट चार्ट के आधार पर वास्तविक ढुलाई दर की गणना कर प्राक्कलन/परिमाण विपत्र तैयार कर लें ताकि प्रकाशन के दिन तक इन्हें e-proc पर डाला जा सके।

वैशाली, पूर्वी चम्पारण, पश्चिमी चम्पारण, सारण, आरा, सिवान, औरंगाबाद, रोहतास, किशनगंज, बेगूसराय, सहरसा, मुंगेर, कटिहार, नालन्दा, जहानाबाद, बक्सर, दरभंगा, पूर्णियाँ, सीतामढ़ी, नवादा, गोपालगंज, मधेपुरा, भागलपुर, अरवल, सुपौल, समस्तीपुर एवं शिवहर जिला में मुख्यमंत्री शहरी नल-जल निश्चय योजना के कार्यों में बिहार राज्य जल पर्षद द्वारा तकनीकी सहयोग प्रदान किया जायेगा। शेष जिलों में जिला शहरी विकास अभिकरण (डुडा) के अभियंताओं द्वारा तकनीकी सहयोग दिया जायेगा।


निविदाओं के त्वरित निष्पादन हेतु सभी जिलों के नोडल पदाधिकारियों को अपने-अपने जिलों में दिनांक-27.01.2017 से कैम्प करने का निदेश दिया गया।

(3) सामान्यतः नल-जल के लिए वार्डवार निविदा आमंत्रित की जाय। नजदीकी एवं सुलभ होने की स्थिति में दूसरे वार्ड के भी कुछ घरों को जोड़ा जा सकता है। Borewell चयनित स्थल से सम्बद्ध होने वाले घरों की वास्तविक संख्या के निकटतम संख्या के मॉडल का चयन किया जाय यथा घरों की संख्या 400 होने की स्थिति में 250-250 का दो या 500 का एक मॉडल का चयन किया जाय।

(4) सभी उपस्थित पदाधिकारियों को वितरण प्रणाली में उपयोग होने वाले विभिन्न व्यासों के HDPE, MDPE, CPVC पाईपों एवं उनके fixtures को दिखाया गया। उक्त पाईपों एवं fixtures के Jointing का तरीका भी

बताया गया। साथ ही पाईपों पर अंकित लंबाई, ग्रेड से संबंधित मार्क, सी0एम0एल0 संख्या एवं Pressure rating से संबंधित सूचना की जानकारी दी गयी।


अन्त में सधन्यवाद कार्यशाला का समापन किया गया।


6/2/2017
(चैतन्य प्रसाद),

सरकार के प्रधान सचिव।

ज्ञापांक-2ब0/जला0-01-118/2016(खंड-I) त्र ६। /न०वि०एवंआ०वि०/पटना, दिनांक-07/02/17


प्रतिलिपि:- जिला पदाधिकारी-सह-अध्यक्ष, सभी जिला शहरी विकास अभिकरण, बिहार/ सभी जिले के विभागीय नोडल पदाधिकारी/नगर आयुक्त, सभी नगर निगम/कार्यपालक पदाधिकारी, सभी नगर परिषद् एवं सभी नगर पंचायत/कार्यपालक अभियंता, सभी जिला शहरी विकास अभिकरण, बिहार को सूचनार्थ एवं शीघ्र अनुपालन हेतु प्रेषित।


6/2/2017

सरकार के प्रधान सचिव।

ज्ञापांक-2ब0/जला0-01-118/2016(खंड-I) त्र ६। /न०वि०एवंआ०वि०/पटना, दिनांक-07/02/17

प्रतिलिपि:- प्रबंध निदेशक, बुडको/प्रबंध निदेशक, बिहार राज्य जल पर्षद/मुख्य अभियंता, नगर विकास एवं आवास विभाग/प्रधान सचिव के प्रधान आप्त सचिव, नगर विकास एवं आवास विभाग को सूचनार्थ एवं आवश्यक कार्यार्थ हेतु प्रेषित।


6/2/2017

सरकार के प्रधान सचिव।